

Txoj hau kev los txo kev pheej hmoo rau koj tus kheej

Nyob twj ywm. Tsis txhob khiav los sis tawm tsam, txawm koj ntseeg tias nws tsis ncaj ncees los xij. Muab koj ob txhais tes tso rau qhov chaw tub ceev xwm tuaj yeem pom tau. Tsis txhob txav tam sim ntawd. Tsis txhob tuav tub ceev xwm kiag li.

Muab koj daim ntawv tso cai tsav tsheb, daim ntawv tsheb, thiab ntawv pov thawj ntawm kev tuav pov hwm npaj cia kom txhij yog tias koj raug tub ceev xwm rub tawm kom koj tuaj yeem tuav lub kauj vaj tsheb nrog koj txhais tes.

Npaj siab rau qhov kev yuav raug ntes tau los ntawm kev nco cov xov tooj ntawm koj tsev neeg thiab koj tus kws lij choj. Ua cov phiaj xwm xwm txheej ceev yog tias koj muaj me nyuam los sis noj tshuaj.

Ua ntawv tsis txaus siab

Yog koj ntseeg tias koj tau ua txhaum rau cov cai, tiv tauj rau ib tus kws lij choj thiab ua ntawv tsis txaus siab tam sim ntawd.

Sau txhua yam uas koj tuaj yeem nco tau kom sai li sau tau suav nrog: lub npe, daim npav sau npe los sis tus naj npawb tsheb, qhov chaw thiab lub sij hawm, thiab cov neeg ua tim khawv.

Yog tias koj raug mob, nrhiav kev kho mob tam sim ntawd thiab thaj duab ntawm koj qhov raug mob cia.



[ACLU-WI.org/Know-Your-Rights](https://www.ACLU-WI.org/Know-Your-Rights)

ACLU

Wisconsin

Pob Ntawv Qhia Xyoo

2023

Paub Txog Koj Cov Cai Kev Ntsib Nrog Tub Ceev Xwm

Cov ntaub ntawv no TSIS yog npaj raws li cov lus qhia fab kev cai lij choj.
Cov kev cai lij choj tuaj yeem hloov pauv tau.

ACLU of Wisconsin
207 E Buffalo St. Suite 325
Milwaukee, WI 53202
www.ACLU-WI.org
414.272.4032

Paub txog koj cov cai nyob rau qhov xwm txheej...

...koj raug hais kom nres ntawm txoj kev tsheb

Nug seb koj puas mus tau lawm los tsis tau. Yog lo lus teb tias mus tau lawm, taug kev mus yam ntsiag to. Yog lo lus teb mus tsis tau, nug tias vim li cas koj thiaj raug ntes cia. Tub ceev xwm yuav tsum muaj qhov laj thawj tsim nyog rau qhov kev xoom xaim (qhia rau tus neeg tsim nyog tias tau ua, tab tom ua, los sis yuav ua kev ua txhaum cai) kom ntes koj cia.

Koj tsis tas yuav teb cov lus nug. Hais tias: **“Kuv tsis xav tham” (“I do not want to talk”)** yog tias koj xav siv koj txoj cai nyob twj ywm ntsiag to.

Yog tias koj raug “tshawb ib ce” los sis nias pw tshawb ib ce, tsis txhob tawm tsam. Maj mam hais tias: **“Tus tub ceev xwm, Kuv tsis tso cai rau kev tshawb.” (“Officer, I do not consent to searches.”)** Tej zaum tub ceev xwm yuav nia koj tshawb ib ce yog tias lawv xav tias muaj riam phom.

...koj yuav raug tshawb ib ce

Koj tsis tuaj yeem raug tshawb yam tsis muaj ntawv tso cai yog tias koj tsis muab kev tso cai (kev tso cai rau tub ceev xwm tshawb koj, koj lub tsev, los sis koj lub tsheb), los sis tshwj tsis yog tias muaj pov thawj ntawm qhov ua rau tshwm sim (pom los sis tsw ntxhiab tshuaj, riam phom, thiab lwm yam).

Nws tsis raug cai rau tub ceev xwm ntes koj vim tsis kam tso cai rau kev tshawb yam tsis muaj ntawv tso cai. Maj mam hais tias: **“Tus tub ceev xwm, Kuv tsis tso cai rau kev tshawb.” (“Officer, I do not consent to searches.”)** Yog tias koj tso cai, nws tuaj yeem cuam tshuam rau koj cov cai tom qab hauv tsev hais plaub.

...koj yuav raug ntes

KAUJ RUAM 1 Nyob twj ywm

Koj muaj cai nyob twj ywm thiab tham nrog tus kws lij choj ua ntej koj tham nrog tub ceev xwm. Tsuas yog muab koj lub npe thiab chaw nyob nkaus xwb. Tsis pub muaj lwm yam ntxiv. Tsis txhob piav qhia, cov laj thawj kom zam txim, los sis dab neeg.

KAUJ RUAM 2 Thov ib tug kws lij choj

Thov ib tug kws lij choj tam sim ntawd. Yog tias koj them tsis taus rau ib tus kws lij choj, muaj ib tus kws lij choj tiv thaiv pab dawb rau koj.

KAUJ RUAM 3 Hu xov tooj

Nyob rau lub sij hawm tsim nyog, koj muaj cai hu xov tooj. Tub ceev xwm tsis tuaj yeem mloog koj hu rau tus kws lij choj, tab sis lawv tuaj yeem ua tau, thiab feem ntau yuav mloog koj hu rau lwm tus.